



“মী কাঙব্‌ অমা লৈৰি, মখোয়না খঙদনা য়ান্না অহৈ শাজনিঙি। ঐখোয় মৈতৈগী অহৈ অশিংগী মৱক্তনা মদু খৱা হেল্লি। মখোয়না মৈতৈলোনগীদমক মিৎকুপ পূজা অহমদং কাইথোকপা ওঙ্গিগত্ৰা পুৰ্ণিৎদা চিনবা পোকই”

– কবি চাউবা (মৈতৈলোন)

কপ্লিবৱা ইমা কংলৈপুং

কপ্লিবৱা ইমা কংলৈপুং! শেগায়ৱবা চৰৈ শেংলদুনা পলেম! মূৱবা শল্লাংনা ইফা ফা মিৎলুগী পিৱাংনা ঈৱা হৌ নুংশুক নুংজাননা লেপ্লবু কৰি মতৌনোনে নুংশিৰী ইমা? ইমা নঙগী লৈকেোলদা চহী কুমজা কয়া মালং ফৌৱেই ঈপোম্লাং নোন্ধু খেনা শাংচৰী পাৰি চাউদ নাউকোল্লৈ নমোম শাংদ নাউয়ে়েক্ৰৈ শীঙেল লশিং লৈৱাংলৈ লেপকং লেপকং কংলমলে, নৌনা যেমিং হুন্লকপা হৈপাল লৈপাল কয়াসু তমথীবা তীলনা চিভুনা মালেম থক্ত তাৱেদো!

কদায় ইমা! কদোমদা চংখৰে? নঙগী অশেংবা নপাৰী নমোমদি? থন্মোয় পাথোক পাথোক্ৰা নুংশিবগী ঈচেলনা নীক নীক লাউন চেল্পন্থা লীংজেল ম্নাবগী পান্ধলনা ইমা নঙবু গুৱ্ৰন্থা কদায়দা লোংভুনা থমশ্ৰে ওসিদি?

লম্ফাংলবা পুসি লম্বীদা লমজিং মৈৱা পায়ৱস্থা নপাৰি থৱান অথোইবশিং, পূক্মেন পাওমেগফম ওইবী নমোম কয়া মতীক চাউবী নুংশি ঈচেলনা চোল্পবা থন্মোয় লিশীং লিশীংদো কদায়দা চৎশ্ৰে ইমা কদায়দা চৎশ্ৰে ওসিদি? অশংবা চৰৈনা নমখাং থোন মায়থোং মকা লাম্‌-লাম্মা নপাৰি নমোম লিশীংবু লমজিং-মৈৱা পীবিবা, মোমোন নোকপা মীনোন্ধা পুসি খৌদাং তাকপীবা অৱাৰা পৃস্থা কাউহনবা পুন্মক কদাইদা চৎশ্ৰে ওসিদি? কদায়দা চংখৰে?

তাইওন্‍নবা

—গ্ৰীকাংজম নন্দকুমাৱ গুহিৱকপা মিৎকুণ্তো ওসিদি য়োৱন্ধ্ৰে। অশংবা নোং পুবা লৈচিল মটৈ মটৈশিংনা অতিয়া মকেই শিনবা থুংনা লৈশ্ৰে, যৌগাংনক্ৰৱবা লৌবুক লম্কাং লাইজ ঈশিংনা মবুক থন্না চোল্পনি থন্না হৱাউ মোমোন তন্মুই থন্মোয় নুংদা লোংনা। মইহে মৱোং মখল শুনা থাদুনা লনগৈ পুন্ধৈ চোম্মা থন্গনি খল্লুই পুৰ্ণিংনা। শাগংচক্ৰবা অশাগী পমেল মনীং তন্ম্মা ৱাংখংলকথি অতিয়া নোংদোল পন্ধা। অদুবু অমংবা নোংগী অম্বা লৈচিল মটৈ ওইৱমদ্ৰে। মালেম অসিদা লৈৰিবা লাইনীং লাইশোলগী মায়াদবা ময়াম অসিনা পেন্দবা নীংঙমদবগী চাৰ্দ্ধকথিবা মৈৰি ময়াম

১ ঈশৈ – ১ হো থন্না

হো থন্না পাইমা পুৰ্ণিং তপথথো মুন্না য়েংবা মিৎয়েংনা মীগী থন্মোয়বু হুৰিবা।

হাওবা পাখং নম্বোলবা কৰি শিনবু পামদুনা নুজা য়ুশু পাঙলকপা নতৌবু উৱগা পায়মা পুৰ্ণিং লাংতক্ৰৈ।

ইপা নিংযৌগী ৱাৱীদা

অপংবা শাবা নহাকনা

মিৎয়েং কাৱল চদ্দুনা

কৰি ৱাখল খল্লিবা?

শৈৱাংবা : *দৱ্লিয়ু অঙোয়ইমা সিংহ*

অদুদগী খোৱকপা অমস্থা মৈখুগী মটৈ মটৈ ওইৱলৈ।

য়ুশু অমসুং তৌথ্ৰা

—জিতেন ওইনাস্থা শাবা লোইবা কুইদ্ৰিবা য়ুম অমগী মচু শঙলবা ফক্লাংশিংদা থেংলি লাই কয়া অমা ফজৈ ফজৈ হায় য়ুশুদুগী মৰূপ মপাংশিংনা লেঙলকপা খুনিং মোমোন নোকচৈ য়ুশুনা। তুশ্ফম কাদা থাৰিবা কাঙথোলগী মখাদি হৌৰি নুমিং মঙাল ফংদনা কুু তাইফেং তাৱবা তৌথ্ৰা। ফজৱবা য়ুমদুদা ৱানা পুসি লেনজৈ হৌৱশ্মী খঙলকপা মিকুণ্তনা মখোয়বু ফোয়দংগীৱি।

ঈচেল নঙনা

—নিৰ্মলা ৱাজকুমাৰি পুৰিশ্ৰো তুৱেল নঙগী ঈচেলদা ইৱমদমসিগী অৱা অনাশিং। নোংমা কাংদনা থোন্ধিৰা থোকহন্নিৎদবা থৌদোকশিং থৌদোকশিংদুগী মখংদা অমুক বন্দ, অমগী মখংদা অমা মীয়াশু কয়াদা ৱাহল্লিবা। কয়াসিগী মখঙা লেবাকী ওইবা অটৌবা ঈৱাংশিং মৱোল মৱোল নাইনা লেঙদুনা লৈৰিবা কৱস্থা মতমদনো ঈং-চিকপা লাক্ধবা ঐখোয়গী ইৱমদম কংলৈপাকসিদা। থাদোন্ধুনা চংচিংলৈ ইৱমদম অদুসু পাঙদনী তানিদো কিদদগী ৱাখল লম্ফাংনৱেনে ইমা!

হেস্তাক

—ঙাংবম ওংবী অখোম য়ান্দিবাল্য তোক তোক শুজিল্লি মল্লবা শুশুলদুনা মথং-মথং লোয়ৱদুনা অমুকসু মতুম মতুম তানা খুংশা মঙগী মমি তাৱদুনা শেল্লিংবা মওংদা শেল্লি।

শুগং শুগভুনা খাঙই অমগা অমগা য়েংনদুনা ৱা গাঙবদি গুমদে মৱমদি মমল লৌদুনা যোনশ্ৰবনি।

য়েংবগী পেনবা নাইদেদো লোক্তাকাপাং। য়েংউ কয়াদা ফজশ্ৰবা, মালেমগী মফম কয়াদগী চেৰ্দ্ধা শঙ্গু শঙ্গুনা পাইৱক্তুনা চান্তমিৱৰিবা শঙ্গু-শঙ্গু পাইখিবা, মচু কয়ানা লৈতেংলবা পোশ্বী চেৰ্দ্ধা কয়ানা অতিয়াদা তৱং তৱং পাইদুনা শানজবা উবদা, য়েংবদা থন্মোয় পেনজৈদো। শুমহংপা গুস্তা পাংনি। শিংথাবদা লোয়বা নাইৱেইদা! মমিং চৎপা পাংনিদো, মণিপুৱগী লোভাক পাং কাওঙম্ৰেইদবা লোভাক পাং।

২ ঈশৈ – ২ নঙগী ৱাখলদা

নঙগী ৱাখলদা হিংজৰিবা তোল্পবী ঐবু থাদেক্লপ্লগা কদায়দনো নঙনা চংলিবা হো নুংশি থোইৱিবা।

চাউবা শাৱেপ ফাদ্ৰিবা গীক্লিবা নঙগী নাচাশিংনা অপোকপা কৌদুনা কপ্লক্ৰে থৱায় য়াওদ্ৰবা নঙগী হকচাং পোলাংসিদা কাস্দুনা।

পুসি নোংলৈ অকনবা মিনোক-মেশা মৱকসিদা কন্ম্মা ইথঙ লেপহৌনি

তাৰ্দ্ধমথো নঙনা অমুত্ৰা শিনৱম্বগে ঐবু কনাদা।

শৈৱাংবা : *খুৱাইজম মিলন সিংহ*

Sunday, July 03, 2016, Imphal

অহিংসিন লোইদ্ৰিঙৈ (নুংশিবগা কথোকপগা খল ওল্লিবা নোভেল অমা)

মতমসিগী নোভেলগী ফজবা মচং অমতং হায়বা তাৱবদি মশা তাশিনবা (Compactness) অসিনি। মতমসিগী নোভেল ইবশিংনা থায়নগী পাউতাক পীবা, পাঠক! হায়না কৌবগী মচং অদু পাম্ৰদ্ৰে, ৱাকৌই গাঙদুনা লৈবদুগী মছত্ৰা ময়াঙদা মশা তাশিমা ৱাৱী লীবদুনা হেমা পাম্ৰৱে। মসিনা তাকপদি প্লোট শেন্দ্ৰা চেকশমিৱে হায়বনি। মালেমসিদা প্লোট ফজবদা শীংখানৱিবসি হোমৱগী ‘ওডিসি’, বেন জোনসনগী ‘অলকেমিষ্ট’ অদুগা হেনৰী ফিল্দিংগী ‘তোম জেনস’ অহুম অসিনি। পাবদা হেত্ৰা খঙই, প্লোট ফজৈ, ফজদে হায়বা। প্লোট শেন্ধনবু মফজদ্ৰবা নোভেল অদু পাবা লোইবা ওল্লজৈ। প্লোটনা ফজৱবা, সম্প্পল লৈনা, ৱাৱী লীবা হৈবা অমনা ইৱকপা নোভেল অদুদি ফনসু চাউসনু, অমুক ফমথবদা লোইদ্ৰি ফাওবা পানিংবা পোক্‌নি। অদুনবু হেনৰী জেমসনা হায়ৱল্লিবনি, ‘ৱাৱীনা লংলানি, অদুগা প্লোটনা য়েভুমনি’ ওহোন্ধ্ৰা চুমশ্ৰবা ৱানি। অদুবু প্লোট ফনা ফজদুনসু ৱাৱী লীবগী পকচবা, হৈ-শিংবা য়াওদ্ৰবদি মায় পাকপা য়াদে। অনী অসিবু হেক পুন্না য়াওৱবা মায় পাকপা গুমগনি শোয়দনা। ইংৰাজিগী মমিং লৈৱৰী অইবী ভাৰ্জিনিয়া ক্লফনা হায়, “থায়নগী অইবশিংনা (নোভেলিষ্টশিংনা) পুসিগী অশেংবা মশক তাকপা গুমদ্ৰে। মপানথোংগী যৌদোক ৱাথোক খৱা ইৱগা পুসি কৌবা য়াত্ৰা? অদুনা হান্না শেল্লিৱা প্লোট অসিনা নুংগী, ৱাখলগী, থমোয়গী মশক তাকপা গুমদ্ৰে।” মানা হায়ৱিবসিগী ৱাহহোক্তি উৱিবসিনা যাৱেই, নুং য়ৌনা থিবা তাই হায়বনি।


ঐনা ৱাফম খৱসি পঞ্জৰবগী মৱমদি গুসি পায়খংচৰিবা নোভেল অসিগী ফজবদু উংনীংবগীনি। নোভেল অসিদি তশেংনা মায় পাৰ্দ্ধে। মথক্তা পঞ্জশ্ৰিবা প্লোট শেন্দ্ৰা হৈবা অমদি ৱাৱী লীবা পকচবা, হৈ-শিংবা অদু পূন্না উবা ফংলো। ইথা থাজদনা নোভেল অসিমদি পাৰিবা অপাবা খুদিংমক্ৰা ফজৈনহে শোয়দনা হায়হৌৱগনি। অসুক ৱাহৈ-ৱাতা পকচবা, অসুক সম্প্পল লৈবা, অসুক পোলোই ফজবা নোভেল তাঙনা থোক্‌নি।

ইৱিবসি অইবী অমনি, অদুবু অইবীনা নুপীবু হেত্ৰা ৱাংনা থাঙ্গংপসু তৌদে, উশিঙবসু যাৱেই হায়ৱি, নুপীগী নুং ফংনা চঙদুনা নুপীসু মীনি হায়বদু উংনবা হোংনৱি। লামায় ৩০৬ পানবা লাইৱিক অসি হেক পাবা হৌবদা লৌইদনা তেক্লিংদে, মৱমদি হংলিবা ৱাহং ময়াম, চল্লিবা পাউখোং ময়াম অৱোইবা লামায়দা ফোঙলি। অদুনা মৱক্তা লেপ্লুবদা লাইৱিক অসিগী ফজবা খঙদনা তোক্‌নি। অইবীনা নুপী মখল অনীখকী লমচং শেল্লি, অদুগা নুপা মখল অনীখকসু পুথোক্ৰবা লাৰ্দ্ধৱি। লৌইনা মায় পাকই। থোক্ত থোকপা মাল্লি। পুসিগা নক্ৰা চংমিৱহনবা গুশ্মী। কল্পনানসু হেনহহ্দে, থৌদোক্ৰসু ৱাংহহ্দে। মদুদা ৱাহৌৱী, ৱাঙাঙগী মফমসু চাহনবা ওল্লি।

হেক লামায় হাংদোকপদা চিংয়গী লেকোল অমা উংলকই, মী লম্মা চৎপা লম্বীদুদা মোটোৱ সাইকল খৌবা, চিং লেপ্তা, নুপা অমগী মশক উংলি, মোটোৱ সাইকল অদুগী মথোলদা মিহ্ন চোংজবা, নোংমতা তহাদবা য়াওদবা গাডী খৌবদুবু কল্পকচবা, উজ্ঞনীংবা, নুংশিজবা নুপী অমনা লৈকেপ্‌ল্দী মনুংদা, চাউৱৰা য়ুমজাউ অদুগী মনুংদা লৈৱি। ওহোন্ধ্ৰা ফজনা শেমশ্ৰে নোভেল অসিগী সেটিং। অপাবা খুদিং খঙনীংবনা থনগনি। লামায় খুদিং শৈৱেংনি, তেস্তক তেস্তক, ৱাহৈ পৱেং মচা মচানা ফজহল্লি। প্ৰোটোগোনিষ্ট অদুগী মগুপ নুপীগী ৱাখলনা শাগংচৈ, “মী ওইৱবসু নোংশাগুয় শাথিৱমগনি। ৱাদি কয়া গাঙগন্দবা তাগনবা, য়েংগন্দবা উগনবা, অদুগা নোভ্ৰবসু নুংঙাইবা গুস্তা মীশক ওইৱমগনি। মীনা কপ্লগা থেল্লিবগী মছং ‘পাঙদে’ চৈগনবা পান্ধনবা মীসু মাল্লি।” ৱাহৈ খৱদনা কয়াদা ফজনা ফোঙদোকশ্ৰবা। নুপী অসি মশক খঙনীংলকই, নুপাদুসু খোঙ্গুল লীনিংলকই। সুম সুম, খজিক খজিক হায়দোক্ৰকই অইবীনা। ওহোন্ধ্ৰা পাম্শুনা। তপ্পা খঙলকই। নুপী অসিদি লাইবকসু নেমজবী, মমা লুগ্ৰাবীনা য়োকচৰী, য়ুয়াল মথোঙ চাদ্ৰবী, মপুৱেইবনো নুপী ওইনা য়েংবীদ্ৰবা, খাঙবা য়াৱা খাঙলপ্লগা ওল্লভ্ৰুদুনা মচানুপী অমতং ফংজবদু থা মৱিদা গুয়ৱিঙৈদা মপামদা হক্লক্ৰবী ওইৱশ্ৰে। অদুদি কমদৌনা চিংয়গী লৈকেলসিদা যৌৱক্লিবা। মদু থিবদনি লাইৱিক তংথায় পাৰিবা। মহাক হক্লকপদুদগী ম্ধ্যায় নুংঙাইমন্দুদনা মমাসু লৈখিদ্ৰে। মাগী মান্শাসু মতম খৱগী মনুংদা লৈখিদ্ৰে। মনেন্দুনা মহাক লাকপদগী থোন্ধিৰা গাঙনি, অফবী নুপী নভে হায়বদগী ইকাইদুনা মমাগী লম মচেংত্ৰে য়োহোন্ধ্ৰাগা ভাড়াদা মচা পিশক্তুগা বাজাদাৱ লৈবনি। অদুগী মতুংদা ইনাক খুনশ্ৰবা নুপা অহল অমবু মানা নোংমা মতেং পাংদুনা লায়কন্নবীবদগী মাৰু লুনা তৌখিদুনা নুংঙাইবগী মথক্তা নুংঙাইবা ওইৱকপনি। মচাসু চাউৱক্তুনা দিল্লিদা লাইৱিক তমহনশ্ৰে, অহল অদুনা মঙেপ্‌দা থাজবা থান্দুদগী মৱল মথুম লৌইনা, মচামক্লি থন্না, পীৱিৱম্‌নি। অদুবু অহলদুনা শিৱমদাইনা ৱাফম অমতংদি থনশ্মী মদুদি মাগী মচানুপী অমতং লৈবদু লায়খুং পক্তুনা মপান থোকপা য়াদ্ৰে, মহাভ্ৰুদদি লুনা তৌবীৰকউ হায়না। অহলদুগী ৱাশক্তু গুৱ্ৰুৱা হোংনবদা চিংয়াসিদা,

২পোকপা ‘কান্তিগী কাইকুপ ফি’ অজিত অনুভূতিনা ইবা হিন্দী ৱাৱী মচাগী লাইৱিক ‘কান্টি কা কফন’ দগী লৈমপোকপম বেদান্তীনা মীতৈলোলদা হন্দোকপা

চহী য়াষ্ট্ৰে তৰু্কী পুসি খোঙচং অসিদা কান্তিনা অকা-অকুম কয়া উৱে। চহী কুৰ্মিপানগী মমাঙদা মপুৱেইবনা লৈবাকী গুমথৈ গাভুনা লৈৱিঙৈ মতমদু মহাক নহা য়ান্না ওইৱি। মচানুপী অনী, নুপা অমগী মমা ওউজৱবসু মাগী তমৌ-তমৌবী শকহেনবী মতৌদুনা খুঙ্গংগী গাওশি়মবা নহাশিংগী মিতাফম ওইৱশ্মী। মখোয়না মমিং-মনা খভুনা মঙেপ্‌দা লৰুৱদুনা মহাক য়ান্না শাউনিংখি। মানা খল্লি শক ফজবিসবু লাৰ্দ্ধবৱনে? ছুটিগী মতমদা ৱামমেহৱ য়ুমদা লৈবা মতমদা লৌ-ইষ্ট্ৰোল য়েংশিল্লি, থবক শুই, কান্তিসু মপুৱেইৱগী থবক মতেং পাঙই, মা মথোঙ য়ান্না য়াই। খুঙ্গংগী নুগীশিংনা কান্তি হেক-হেক লক্ৰে, “য়েংউ, য়েংউ... কান্তি নঙগী সিফই লাক্ৰে।” মা শুৱম্‌নিবা থবক হুদে দাভুনা সহৱৱোমদগী লাক্ৰিবা বসতুদা য়েংদুনা লৈ। বস থান্ধে, খুঙ্গদুদা কুমগদবা মীয়াম থনপ্লগা অমুক যৌশ্ৰে। মানা য়াঙদা যৌশ্ৰিবা বসতুনা মিৎয়েংগী ৱাংমা লাক্ৰিবা ফাওবা য়েংদুনা লৌহৌই, মমান্নবীশিংগী নোকপগী খোঞ্জেল তাবদা মিকপ খঙথোক থোৱকই ... ইকাং-নুংশি য়ান্ধে। ৱামমেহৱ থা নিপাল নংত্ৰগা তৱা লৈৱগা হেক হেক লাকই। মতমদুদা মা মশানা মশাবু হেক কাউথেকপমথৈ নুংঙাইজৈ। থা অনী হৌখিবা খঙহৌদে। ৱামমেহৱনা সিফাইগী ফিজেল শেংতুনা থবক মফমদা চংকদবগী শেম শাবসি ওইৱে মাগী ষ্নাইদগী নুংঙাইতবসি...। ৱামমেহৱগী থেমজিন ৱাহৈদু তাবদা মাগী তাৱকে তৌবা পিৱাংবু খকথি, ‘... য়েংউ কান্তি, নঙগী নপুৱেইৱবসি লৈবাকী গুমথৈ গাভ্ৰিবা সিফইনিদো অদুনা নঙনা য়ুমগী, ঐনা মচু অহুমগী ফিৱাল অমদি ... নঙবু ঐগী ওইনা ফংজবগীদমক্তা চাওথোকচৈ। নংত্ৰনে...?’ মসি তাবদা মানা নেক্ৰা-নেক্ৰা ৱামমেহৱবু নুংঙাইনা চংহনখি। ৱামমেহৱদু হন্দক চংখিবদগীদি অমুক হক্লকত্ৰে... কুমজা ১৯৭১ গী লানদুনা মানা থৱায় খুবক্তা হাপ্তুনা লাহ্‌হেংনি। মানা হায়বমুক চুপ্ৰে... মা গুমথৈ গুৰুপা লাম্‌ মীনি। মহাক লৈখিদ্ৰবা মতুংদা মঙেপ্‌দা বীৱচক্ৰ পীৱে, মতমদুদা কান্তিনা খুন্মাইগী অশেংবা মশক্তু উবা ফংলে। কান্তিগী ফজবা শকসিনা অটৌবা ৱাফম অমা ওইৱল্লে। মা নহা ওইৱি অদুনা ময়ান্না মাৰু অমুক হন্না লুহোংনবা হোংনৱশ্মী। অদুবু কান্তিগী তুমিন লৈবা মতৌদু উবদা



পাউদল্লিবাঃ সলাম তোহ্মা

নুপীদুনা হায়খি, “মথঙ অমুক উনবা ফংজৱবা, কৱিগুস্তা মতমদুদা ঐগী শম্বুল অসিনা মতোমতা নীংখায়জৱক্ৰবা, অদু ওইৱবদি থৱায়সু হকচাংসু কংলবনি খনবীচু” হায়না। শম্বুল অদু নীংখায়বা গুইৱকপদনি লাইৱিক অসিগী অৱোইবা লামায় যৌশ্ৰিবা। পছুংদি কমদৌবা? অইবীনা ফজনা য়েকশ্ৰে। লাইথুং পকগী নুপীদু নুপাদুগী হান্না লৌৱস্থা নুপীদু ওইৱমখি। অদুবু অচাউৱম কাবনা, মপুৱেইববু কৈসু লৈতনা খন্দুনা, মচা লংথোক্ৰমগা চংখিৰী, পৈশা পায়বা ময়াং অমদা লৈখিৰী, লমচং মাঙলবী অমা। অমুত্ৰংগা উনৱবদি খজখিবা নুপাদুনা মাৰু লৌবা লাক্ৰদবা নুপীদুগী লাইবক কৰি ওইগনি। মানা ৱাশক অমগা লোয়ননা শঙলিৰী লাইথুং পকপীনি হায়ৱিৱদুগীদমক মহাক্ৰা কথোকপা তাৱকই। অদুবু নুপাদুনা গাৰুপীবা গুমথিহে হান্নগী নুপীদুবু, কমদৌনসু গাৰুপিগনি, লমচং নাইদুৱিবু। তাঙাদুদা নুপীদুগী শম্বুল মতোমতা নীংখায়ৱকখি। কয়াদা হৈনা লোইশিনশ্ৰবা অইবীনা। ঈঙ্গিনো লোইশিনবনি।

অইবীনা উৎপা পান্লি লমচং য়াওদ্ৰবী নুপীগী মফম লৈতে। নুপীদুনা লংথোক্ৰন্থা মাগী নুপা অদুসু অতোনবী থিৱবসু, মচা নুপা অমা ফংলবসু ময়ূদদা লৈবা ফংখিদ্ে। মচং ফভবনা মীগী শেল হাংলুবা ময়ামদু শিংবা গুমদদুনা লোভুনা লৈখি। কাইনথংদা নুপীসিগী মৱল মথুম পামদুনা মাৰু হাংনবা হোংনৱকখি। অদুগা মাগী নুপীগী মৱলনি হায়দুনা লন-থুম লৌইনা লৌনবা। অদুবু অইবীনা হৈনা লমন শিংহনখি। নুপাদুনা মতোমতা লৈৱিৰী মাৰু নমজা নমথেক্ৰুগে লাকপদা পঙথনবা হীদাক কাৰ্পশ্‌দুনা পুলিসপু ফাহনখি। অইবীনা তাক্লি, ফতৰা নুপাগী মফমসু সমাজ অসিদা লৈতে। অদুনা নুপী অসিনা ঈশ্বৱদা হায়জৈ, “মচা পোকমিৱৰিবা মাগী নুপীবু হাংকে হোংনবা নুপা অমতা তাংিবংপানসিদা পোকহনবীৱনু। মীগী নুপা ফাদুনা মৱা ওইবা গুস্তী নুপীসু অমত্তা পোকহনবীৱনু। অহল ওইবসু পামজদে, অতোনবী ওইবসু পামজদে, মথং মপোক্তদি অমতং লোয়নবী ওইজগে। চান্ধজবী ওইদুনা মপুৱেইৱগীদমক থৱায় ফাওবা থাজগে।” মসিনা অইবীগী লাইৱিকসিগী পান্দমনি। লাইথুং পকপীনি হায়ৱিবদুগী ৱাৱিদি কমদৌবা, লাইথুং পক্লিত্ৰা পক্ত্ৰা, কৱিগীদমক কা মনুংদা পুসি লেল্লিবা, মসিনা ৱাৱী অমা, পুন্মক মতাং চানা চানা অইবীনা হায়দেক্ৰকই। পাৱগা খঙবা তাৱে।

তশেংনা হায়ৱবদা বীানোদিনীগী ‘অহিংসিন লোইদ্ৰিঙৈ’ হায়ৱিবসি অহিং নভে, চমজবী, লমচং ফজবী নুপী শুসিলা কৌবী অসিগী অৱাবগী পুসি মতম অদু মশানা অহিংগা চাংদম্‌জবনি, অৱাবা পছেং লোইদ্ৰিঙৈদা মাগী শম্বুল নাশ্চৱকপদা মদোম শোঞ্জবনি, কৱিগী মতৌনো হায়না। অদুগা ফজবা পাউখোং অমনা অইবীনা চেণ্টেৱ মঙা থোন্ধ্ৰা ইৱিৰা ৱাৱী লীশাং অসি ‘ৱাক্‌চিং’ থাবু পন পন্দুনা হৌই। মসিগী ফজবসু লৈ, ৱাহহোেক লৈহল্লি। অতোগ্ৰা নোভেল অমা ইৱমদ্ৰফাওবদা লাইৱিক অসিনা বীানোদিনীবু মশক তাকহৌৱগনি।

লোইশিল্লকপদা খজিক্তং পেন্দবা হায়ববু মোটোৱ সাইকল খৌবা থমোয়গী মাজ্জ অদুনা এল্লিদ্‌েন্ট থোক্তুনা ইমুংদা পুশ্‌িদুনা হিদাক তৌবীৱবা, বেদ্‌েন্দেজ পূবীৱববা, অতংপা কুদাম অমফাও পানবীশ্ৰবা অদুনা এৱেৱোদ্ৰোমদা থেংনবদা খঙনদবা অদুমদি, হেলমেট উৰখিবনা খঙদবা, খোলফাও খঙহৌদবা অসিমদি নুংঙাইতে। ৱাৱীদা ৱাৱী মাল্লকই। অদুগা মাঙখিবা সনা য়াওবা বেগ অদুনা লৈকোলগী পুশ্ৰি তৌবদা ফংবদু মৰী মথোঙ তাৰ্দ্ধমদবা অদুসু অহোবা মচা অমনি। মসি ফনা ওইদুনসু ফনা কৃপা, মীং যৌনা ইবা লাইৱিক অমনি হায়দবদি ওল্লৱেই। নোেক্লিংবগী মচলফাও ফজনা হাল্পি মতাং মতাংদা। মথঙগী নোভেল গুইৱি।☞

‘কান্তিগী কাইকুপ ফি’

ফোঙদোকমিৱৱে। বীৱসিংহনা চিঠি ইৱকই– নুংশিৱৰী নিৰ্মলা,
এ পোকপা মতুংদগী অহানবা ওইনা ঐখোয়গী ইমুংদা নুপীমচা অমা পাৰ্দ্ধে। ঐনা অসুক হৱাউৱসিনিদি ইমাদি কয়াম হৱাউৱমগদগে হায়বদু ঐ ৱাখলনা শাজিনবা গুশ্মী। নঙসু নুংঙাইৱমগনি। ঐ য়ুমদা য়ান্না থুনা থোৱক্লগনি হায়য়ু ইমাদা। ইচানুপীগী মমিংদু ঐ লাৰ্দ্ধগা থোনৰে, ঐনা মীং অমা খল্ধে, সিদা ইৱৰোই, ঐ লাৰ্দ্ধগা ওইনা হায়ৱগে। নুংশিৱবী ইচানুপীদুবু মপানা নুংশিনা শোঞ্জৰী লোয়ননা মমাবুসু... অদুগা ইমাদা ফজৱবা সেলুট অমা কৎচৱি।
১৩-জন্ম-কাশ্মীৰি
ইনফেণ্টি, কাৰ্গিল
বীৱসিংহ, লাল নায়ক
অদুবু নুংঙাইবসে তুং কোইদে। পাকিষ্টানী লালহৌবশিংনা গুমথৈ লাহোক্তুনা কাৰ্গিলদা চঙশিল্লক্ৰে। অৱাবা-নুংঙাইবা মচিন-মনাওনি। বীৱসিংহনা খল্লিবা হায়ববু মা গুমথৈ গুৰুপা লান্ধীনি... মা য়েক্ৰবশিংগা লম্বা কৰা পাৰি। মেগী তাৰিখ ১৬ কুমজা ১৯৯৯ গী অহিংদা মেজৱ সেলটান সিংহনা বীৱসিংহবু লান্ধী খুংপু অমগা লোয়ননা তাইগৱ হিলাদা থাখি অদুবু বীৱসিংহদি অমুক হক্লকথিহে। হিংহৌবা লান্ধীশিনা তশ্ৰদা ... লাল নায়কনা য়েক্ৰবগী লানবনবু য়ান্না হৈশিংনা খুদুম চল্ধে... লান শোন্ধ-শোন্ধনা বীৱসিংহদু য়াম থিনা শোন্ধে। ঐখোয়না মাৰু লায়েংনবা হক্লসি হায়ববা মানা শুকয়া য়াখিদে... মাগী মখঙগী খুংলাই নাস্তোকথিবদগীদি য়েক্ৰবগী নোংমৈ গুলিনা মশা শিষ্টুংবা পাৰ্দ্ধে। থৌনা ফবা মপাগী থৌনা ফবা মচানি...ফুৰুপকী অশেংবা মচা...।
জুনগী অৱোইবা চয়েলদা লান্ধীগী মপুৰ ফাবা ইকাংখুম্‌বগা লোয়ননা অৱোইবা মথৌ মঙম পাঙথোকপগী থৌৱমদা খুঙ্গং হুগ্ৰা তিল্লৱে। মীপুম খুদিংমক্তা অনৌবা থৌনা অমসুং লৈবাকীদমক কৱিগুস্তা খৱা পাঙথোকনিংবগী ৱাখল উবা ফংলি। অৱোয়বা পুংফমদুদা নিৰ্মলানা কপলকপদু উবদা কান্তিদু খাঙবা গুমদ্ৰে। হায়ৱকই, ‘ইবংখানা নঙদি নহাকী নপুৱেইবা কায়নতনি, ঐদি ঐগী অমত্তা পোকচবা ইচানুপা অমদি নঙগী হুই মতাংগিলা ইপুৱেইবা কায়নশ্ৰিতনি...। ঐগী ইচানা গুসি ফংলিবা কাইকুপ ফি অসি মীপুম খুদিদা ফংবা গুস্তা নভে... কাইকুপ ফি অসি ইন্দিয়াগী মচু অহুমগী ফিৱালনি... মসিদা পিগী মৱিক অমত্তং তাবদা তৈজব গুপ্তুনা মৈ চাক্ৰক্‌নি। বীৱসিংহগী মপানা হায়ৱস্তু অচুম্‌মক্লি ... কান্তি নঙদি য়ুমগী গুমথৈ গুৰুপা লান্ধীনি... অদুগা ঐনা লৈবাকী গুমথৈ গুৰুপা লান্ধীনি... বীৱসিংহসু মপামকনি...কান্তিগী মচাগী কাইকুপ ফিদি লৈবাকী মচু অহুমগী ফিৱালনা ওইৱে... কান্তিনা মচাগী কাইকুপ ফিবু সেলুট তৌৱি।☞